

انحراف قبلہ کے مسائل

قبلہ سے انحراف کی حد کیا ہے:

سوال: ایک مسجد سمت قبلہ سے بہت زیادہ منحرف ہے، اس کا شرعاً کیا حکم ہے؟ بیسوا بیانا شافیا؛ توجروا
أجروا وافیاً.


الجواب: ————— ومنه الصدق والصواب

بیت اللہ سے پینتالیس درجہ تک انحراف مفسد نہیں، اس سے زیادہ ہو تو مفسد ہے، لہذا کسی ریاضی کے عالم سے تحقیق کروالیں، کہ مسجد کا انحراف کتنے درجے ہے، کوئی ریاضی داں نہ ملے تو مسجد کی قبلہ والی دیوار کا طول اور قطب نما رکھ کر دیوار کی دونوں طرفوں کا تفاوت نہایت احتیاط سے ناپ کر احقر کی طرف لکھ بھیجیں، دیوار کا طول اور شمالی و جنوبی طرفوں کا تفاوت ناپنے کے لئے سمجھدار اور معتبر شخص کی ضرورت ہے۔ فقط واللہ تعالیٰ اعلم

غره ربیع الآخر ۱۳۷۷ھ۔ (حسن الفتاویٰ: ۳۱۳/۲)

قبلہ سے اتنا انحراف جو مفسد صلوٰۃ نہ ہو:

سوال: کیا فرماتے ہیں علماء دین اس مسئلہ میں کہ ایک مسجد ملک افریقہ میں بمقام شہر بربون واقع ہے، حسب نقشہ ذیل، لہذا اس صورت میں جس جانب کہ رخ محراب کا واقع ہے اگر نماز پڑھی جاوے تو جائز ہے کہ نہیں؟



صورت مسجد کی یہ ہے، غلطی سے یہ اس رخ پر بنادی گئی، معلوم ہونے سے اب فرق رخ قبلہ کا اس قدر ہے کہ اوپر جو تمام دنیا کا نقشہ ہے، اس میں شہر بربون جس رخ پر واقع ہے، وہ بھی ملاحظہ میں پیش ہے۔

الجواب

سیدھے رخ پر جو خط کھینچا جاوے؛ اگر مصلیٰ کے جبہ اور جبین کے کسی جزو سے بھی ایسا خط نکلے جو پہلے خط سے زاویہ قائمہ پر تقاطع کرے، تو اتنے انحراف سے نماز ہو جاوے گی اور جو کسی جزو سے ایسا خط نہ نکلے تو نماز نہ ہوگی، اب اس کو کو خود دیکھ لیا جاوے۔

دلیل المسئلة ما فی رد المحتار: وکان الخط، الخ. (۱)

قلت: مأخذہ قوله تعالى ﴿فَوَلَّ وَجْهَكَ شَطْرَ الْمَسْجِدِ الْحَرَامِ﴾ حيث أمر بتولية الوجه لا الجبهة خاصة. (۲)

(تمتہ ثانیہ، ص: ۱۸) (امداد الفتاویٰ جدید: ۲۱۶/۱-۲۱۷)

(۱) وکان الخط الخارج من جبین المصلی یصل علی استقامة (أی علی زاویتین قائمتین). إلی هذا الخط المار علی الکعبة فإنه بهذا الانتقال لا تنزل المقابلة بالکلیة؛ لأن وجه الإنسان مقوس. (ثم قال): المفهوم مما قدمناه عن المعراج والدر من التقييد بحصول زاویتین قائمتین عند انتقال المستقبل لعین الکعبة یمیناً أو یساراً أنه لا یصح لو كانت إحداهما حادة والأخرى منفرجة بهذه الصورة!



وفیه: أن الانحراف الیسیر لا یضر وهو الذی یبقى معه الوجه أوشیء من جوانبه مسامتاً لعین الکعبة أو لهوائها، بأن ینخرج الخط من الوجه أو من بعض جوانبه ویمر علی الکعبة أو هوائها مستقیماً، ولا یلزم أن یكون الخط الخارج علی استقامة خارجاً من جبهة المصلی بل منها أو من جوانبها كما دل علیه قول الدر من جبین المصلی، فإن الجبین طرف الجبهة وهما جبینان. (رد المحتار، کتاب الصلاة، باب شروط الصلاة، مبحث فی استقبال القبلة: ۴۲۹/۱-۴۳۰) وكذا فی درر الحکام شرح غرر الحکام، باب شروط الصلاة: ۶۰/۱. انیس)

(۲) أی اجعل تولیة الوجه تلقاء المسجد الحرام أی جهته وسمته. (التفسیر المظهری، تفسیر سورة البقرة: ۱-۱۴۳). وكذا فی الکشاف عن حقائق غوامض التنزیل للزمخشري، من تفسیر سورة البقرة: ۲۰۲/۱. وكذا فی مدارك التنزیل وحقائق التأویل للنسفی: ۱۳۹/۱)

وقرأ أبی: "تلقاء المسجد الحرام" وهو نصب علی الظرف، أی اجعل تولیة الوجه فی جهة المسجد وسمته؛ لأن استقبال عین القبلة حرج عظیم علی البعید. (شرح أبی داؤد للعینی، شرح حدیث (رقم: ۴۸۹): ۴۸۸/۲. انیس)

استقبالِ قبلہ سے کتنا انحراف مفسدِ صلوٰۃ ہے؟ اور مسجد بنانے والوں کو ہدایت:

سوال: ہمارے یہاں برطانیہ میں قبلہ کا مسئلہ کافی معترض علیہا ہے، چند سال قبل ہم نے کارخانہ کی خریداری کی تھی اس نیت کے ساتھ کہ اس کو مسجد میں تبدیل کیا جاوے، جیسا کہ یہاں عامۃً ہوتا ہے، قبلہ کے رخ و سمت کے تعین کے لیے ہم نے اپنے امام صاحب مولانا اسماعیل واڈی اور دارالعلوم بری کے مہتمم اور استاذ حدیث مولانا یوسف صاحب متالا اور مولانا ہاشم صاحب جو گواڑی کو دعوت دی، جگہ کو دیکھ کر انہوں نے فرمایا کہ قبلہ کا رخ و سمت بالکل طور پر موافق نہیں ہے، بلکہ ۳۵ فیصد باہر ہے، مگر مفتی عبدالرحیم صاحب لاچپوری کے فتویٰ کے مطابق اتنی گنجائش ہے، تو اسی فتویٰ پر عمل کرتے ہوئے بغیر کسی ترمیم کے محراب بنا کر نماز شروع کر دی، لیکن چند دن سے بعض مصلیان کا عمل یہ رہا ہے کہ جب جماعت سے نماز پڑھتے ہیں، تو محراب کی طرف پڑھتے ہیں، مگر جب سنن و نوافل کے لیے کھڑے ہوتے ہیں تو تھوڑے مڑ کر کھڑے رہتے ہیں۔ (۳۵ فیصد)

استفتائے ہے کہ کیا ان کا اس طرح سے سنن و نوافل پڑھنا درست ہے یا نہیں؟ اب چون کہ مصلیان کا یہ رویہ بڑھتا جا رہا ہے، لہذا مسجد میں فتنہ کا قوی اندیشہ ہے، لہذا خدمتِ عالی سے قوی توقع رکھی جاتی ہے کہ مسئلہ ہذا کو حدِ شافی تک واضح فرمائیں؟

الجواب: _____ حامداً و مصلیاً و مسلماً

یہاں دو مسئلے الگ الگ ہیں، ان میں خلط ملط کیا جاتا ہے، اور اسی کے نتیجے میں پیچیدگی پیدا ہوتی ہے۔ پہلا مسئلہ یہ ہے کہ اگر کسی آدمی نے جہتِ قبلہ سے منحرف ہو کر نماز ادا کی، تو کتنا انحراف معاف ہے؟ اور کتنے انحراف سے نماز فاسد ہو جاتی ہے؟ تو اس سلسلہ میں عموماً ہمارے علمائے پینتالیس درجہ تک کے انحراف کو معاف قرار دے کر اس سے زائد انحراف کو مفسدِ صلوٰۃ قرار دیا ہے۔ (دیکھئے: فتاویٰ دارالعلوم (امداد المفتین) مطبوعہ کراچی: ۱۶۲-۱۷۱۔ امداد الفتاویٰ: ۱/۲۱۷-۲۱۸۔ احسن الفتاویٰ: ۳/۳۱۳) بعض اکابر نے بنا بر احتیاط چوبیس درجہ تک کے انحراف کو معاف قرار دے کر اس سے زائد انحراف کو مفسدِ صلوٰۃ قرار دیا ہے۔

حضرت مولانا محمد یوسف صاحب لدھیانوی مدظلہم فرماتے ہیں: ”معمولی انحراف ہو تو نماز ہو جائے گی اور اگر ۲۵ ڈگری یا اس سے زائد ہو تو نماز نہیں ہوگی۔“ (آپ کے مسائل اور ان کا حل: ۱۸۹/۲) حضرت تھانویؒ نے بھی اسی کو احتیاط بتلایا ہے۔ (فتاویٰ دارالعلوم (امداد المفتین) مطبوعہ کراچی: ۲/۴۲۷)

دوسرا مسئلہ یہ ہے کہ جب نماز کی ادائیگی کے لیے مکان مخصوص (بصورت مسجد یا جماعت خانہ) تیار کیا جائے، تو اس کے بنانے والوں کو کیا کرنا چاہئے؟
تو اس کا حکم یہ ہے کہ! ”مسجد تعمیر کرنے والوں پر صحیح سمت قبلہ متعین کر کے مسجد کا رخ اس کے مطابق کرنا تا حد امکان ضروری ہے“۔ (کفایت المفتی: ۱۴۱/۳)

حضرت اقدس تھانویؒ فرماتے ہیں:

لیکن قصد مسجد منحرف بنانا جس میں مفسدہ مذکورہ یعنی تخطیہ سے زیادہ مفسدہ ہیں، جیسے: افتراق بین المسلمین، وإطالة لسان معترضین، وجسارت عوام علی الخروج عن الحدود، واستخفاف حدود وأمثالها، خلاف مصلحت ہے، نظیرہ ما مر من عدم اعتبار النجوم فی المساجد القديمة وفی اعتبارها فی المفاوز، ان مفسدہ کے مقابلہ میں رقبہ کا کم ہو جانا اہوں ہے۔ (امداد الفتاویٰ مطبوعہ دیوبند: ۲۱۹/۱)

حضرت مفتی کفایت اللہ صاحب تحریر فرماتے ہیں:

قصد اُباوجود علم کے نو، دس درجہ کے انحراف کو نظر انداز کر دینا اور غلط سمت پر نماز پڑھنا مسلمانوں کے قلوب میں خطرات اور وساوس پیدا کرنے اور استقبال قبلہ کی وقعت کو گھٹانے کا موجب ہوگا، اس لیے مسجد میں صحیح سمت کے نشان قائم کر کے ہی نماز ادا کرنی چاہئے، ہاں یہ صحیح ہے کہ ادا شدہ نمازوں کا اعادہ لازم نہیں۔ (کفایت المفتی: ۱۳۷/۳)

حضرت اقدس فقیہ الامت مولانا مفتی محمود حسن صاحب سے ایک ایسی مسجد کے متعلق جس کا انحراف اٹھارہ ڈگری ہی تھا اور جو مشکل آپ نے سوال میں لکھی ہے، اسی کے حل کے لیے انہوں نے یہ تفاوت روارکھا تھا، پوچھا گیا۔ اس کے جواب میں تحریر فرماتے ہیں:

آپ کی لکھی ہوئی تین صورتوں میں سے نقشہ نمبر دو کے موافق نماز ادا کرنا بلاشبہ درست ہے، اگرچہ صفیں ٹیڑھی ہی ہوں گی، مگر رخ صحیح ہوگا، اس لیے کہ یہ ٹیڑھا پن کمرہ کی تعمیر کے لحاظ سے ہے، قبلہ کے رخ کے لحاظ سے نہیں، سو اس میں مضائقہ نہیں۔ نقشہ نمبر ایک اور نمبر تین کی صورت میں کمرہ کے اعتبار سے تو صفیں سیدھی ہیں، ٹیڑھی نہیں، لیکن قبلہ کا رخ برابر نہیں، اگرچہ اتنا فرق نہیں کہ بالکل سمت قبلہ باقی نہ رہے، اور نماز کو قطعاً فاسد قرار دیا جائے، لیکن قصداً اتنا فرق بھی نہ کیا جائے، اس سے بھی بچنا چاہئے۔ (فتاویٰ محمودیہ: ۲۵۹/۱۲)

آپ نے محراب تعمیر کرتے وقت مذکورہ بالا ہدایت و احتیاط کا لحاظ نہیں کیا، اور آج جب کہ اس کے مفسدہ سامنے آرہے ہیں تو پریشان ہو رہے ہیں، اور جو حضرات اپنی انفرادی نمازوں میں صحیح سمت پر رخ کرنے کا اہتمام کر رہے ہیں، ان پر فتنہ بھڑکانے کا الزام دے رہے ہیں، آپ کا یہ رویہ کتنا مبنی بر انصاف ہے وہ آپ ہی بتلائیں؟ خصوصاً جب

کہ آپ کی مسجد کا انحراف ۳۵ رڈ گری ہے، تو حضرت مولانا محمد یوسف صاحب لدھیانوی مدظلہم کے فتویٰ کے بموجب تو نماز ہی نہیں ہوگی۔ اس لیے آپ ہی صفوف کا رخ سمت قبلہ کی طرف درست فرما کر لوگوں کی نماز کو متفق علیہ طریقہ پر صحیح بنانے کی فکر کیجیے اور فتنہ کا دروازہ کھول کر مسلمانوں میں افتراق پیدا ہو، اس سے پہلے ہی فتنہ کی جڑ کاٹ دیجیے۔

فقط واللہ تعالیٰ اعلم (محمود الفتاویٰ: ۱/۳۲۷-۳۳۰)

ربع دائرہ تک سمت کا اختلاف مضر نہیں:

سوال: پنجاب میں مساجد کی تعمیر کے وقت قبلہ قطب ستارہ سے شمال قائم کر کے اس پر زاویہ قائم کر کے مغرب بناتے ہیں اور ہر مسجد میں سمت کعبہ ٹھیک مغرب کی جانب قائم ہوتی ہے، میرا خیال ہے کہ جب مسلمان حملہ آور اور مبلغ سب سے پہلے ہندوستان میں سندھ آئے، تو سورت کی قریب کی بندرگاہ پر اترے جہاں پہلے بت کدہ ہند میں مسجد کی تعمیر ہوئی، سورت میں یا وہاں کے قریب تو مسجد کی یہ سمت عین مغرب میں درست ہے، لیکن شمالی ہند میں مسجدوں کا رخ سمت کعبہ نہیں رہتا، اس کا کیا انتظام کیا وے، شہر گجرات میں مسجدوں کا بذریعہ کمپاس سمت کا امتحان لیا گیا، تو سب میں فرق نکلا، کسی میں کم درجہ کا فرق تھا، کسی میں زیادہ، تین مساجد بھی تو قریباً تیس مساجد میں سے ایک سمت میں نہیں، اس کے لئے حضور کی رائے اور شرعی مسئلہ دریافت طلب ہے، کیا یہ غلطی علما کی کسی کمیٹی سے ہوئی یا مسلمانوں نے ایک دوسرے کی تقلید میں یہ غلطی ہر جگہ کی۔ فقط

الجواب

ربع دائرہ سے کم اختلاف مضر نہیں، سب کی نماز ہو جاتی ہے۔

دوسرا خط پہلے خط کے سلسلہ میں:

جواب مندرجہ بالا میں کیا جناب کا فتویٰ ذاتی خیال پر مبنی ہے، یا اس کی تائید کسی کتاب کے حوالہ سے بھی ہو سکتی ہے؟

الجواب

فی رد المحتار: وعبارۃ الدررہکذا: وجهتها أن یصل الخط الخارج من جبین المصلی إلى الخط البار بالکعبۃ علی استقامۃ بحیث یحصل قائمتان ... (إلی قوله) ... ویؤیدہ ما قال فی الظہیریۃ: إذا تیامن أو تیاسر تجوز؛ لأن وجه الإنسان مقوس، الخ.

وفیہ: ولا یلزم أن یکون الخط الخارج علی استقامۃ خارجاً من جبهۃ المصلی بل منها أو من

جوانبہا کما دل علیہ قول الدرر من جبین المصلی، فإن الجبین طرف الجبهة وهما جبینان۔
وفیہ: ولا یخفی أن أقوى الأدلة النجوم، والظاهر أن الخلاف فی عدم اعتبارها إنما هو عند
وجود المحاریب القديمة، إذ لا یجوز التحری معها کما قدمناه؛ لئلا یلزم تخطئة السلف الصالح
وجماہیر المسلمین، بخلاف ما إذا کان فی المفازة فینبغی وجوب اعتبار النجوم ونحوها فی
المفازة لتصریح علمائنا و غیرہم بكونها علامة معتبرة، آ۵۔ (باب شروط الصلاة، مبحث فی استقبال
القبلة: ۴۲۸/۱ - ۴۳۱) (۱)

یہ سب عبارات میرے دعویٰ پر کافی واضح دلیلیں ہیں کہ ربع دائرہ سے کم اختلاف مضرب نہیں۔ فقط
بقیۃ السؤال: ہمارے یہاں گورنمنٹ نے ایک احاطہ مسجد کے لئے وقف کیا تھا جو قبلہ رو نہیں، لیکن اس میں ربع
دائرہ سے بہت کم یعنی بقدر ایک بڑے چھ حصہ دائرہ کے فرق ہو سکتا ہے، کیا وہاں مسجد بنادی جائے، کیونکہ قبلہ رو کرنے
میں چاروں طرف سے ٹکڑے کاٹ دینے سے رقبہ آدھا رہ جاتا ہے، اگر اس طرح مسجد بنانے میں اعتراض نہ ہو تو مسجد
بہت کشادہ ہو سکتی ہے اور ضرورت کی سب چیزیں بن سکتی ہیں۔

الجواب

اوپر کی گنجائش، بنی ہوئی مساجد کے لئے مذکور ہوتی ہے، تاکہ جمہور مسلمین کا تخطیہ لازم نہ آئے، لیکن قصداً مسجد
منحرف بنانا جس میں مفسدہ مذکورہ یعنی تخطیہ سے زیادہ مفسدہ ہیں۔
جیسے: افتراق بین المسلمین وإطالة لسان معترضین وجسارت عوام علی الخروج عن
الحدود واستخفاف حدود أمثالها خلاف مصلحت ہے۔ (۲)
نظیرہ ما مر من عدم اعتبار النجوم فی المساجد القديمة وفی اعتبارها فی المفاز۔ (۳)
ان مفسدہ کے مقابلہ میں رقبہ کا کم ہو جانا اہوں ہے، یہ میری رائے ہے، بہتر ہو کہ دوسرے حضرات اہل علم سے بھی
مشورہ کر لیا جاوے۔

کتبہ اشرف علی

۲۶/رجب ۱۳۵۶ھ۔ (النور، صفحہ: ۹، شعبان ۱۳۵۷ھ) (امداد الفتاویٰ جدید: ۲۱۷-۲۱۹)

(۱) درر الحکام شرح غرر الحکام، باب شروط الصلاة: ۶۰/۱۔ انیس

(۲) یعنی قصداً مسجد منحرف بنانا خلاف مصلحت ہے۔

(۳) رد المحتار، کتاب الصلاة، باب شروط الصلاة، مبحث فی استقبال القبلة: ۴۲۹/۱ - ۴۳۰۔ انیس

مسجد کی ظاہری خوب صورتی برقرار رکھنے کے لئے ۴۵ ڈگری منحرف کر دینا:

سوال: انگلینڈ میں اکثر مساجد، مکانات یا فیکٹریاں خرید کر بنائی گئی ہیں، جن میں سے اکثر میں قبلہ سے تھوڑا بہت انحراف ہے، اس ملک میں مسلمان نئے آباد ہوئے ہیں، اس لئے یہاں پرانی مساجد نہیں ہیں، اب اکثر شہروں میں نئی مساجد بنائی گئی ہیں، جو کہ ۱۳۰ ڈگری جنوب مشرق کے قبلہ رخ پر بنائی گئی ہیں، ہمارے شہر میں دو نئی مسجد اور یہاں سے ۴۵ میل دور یورپ کا تبلیغی مرکز ہے، اس کی مسجد بھی ۱۳۰ ڈگری جنوب مشرق قبلہ رخ پر بنائی گئی ہے، یہاں اس ملک میں تقریباً سب علماء کرام کا اس ڈگری قبلہ رخ پر اتفاق ہے۔

اب مسئلہ یہ ہے کہ ہمارے محلہ میں پہلے مکانات میں نماز باجماعت ادا کرتے تھے، ان سب میں ۱۳۰ ڈگری پر نماز باجماعت ادا کی جاتی رہی، اس ڈگری پر تقریباً پندرہ سال ہم نے نماز ادا کی، اب اسی سڑک اور اسی محلہ میں جہاں گزشتہ کئی برسوں سے مکان میں جماعت ہوتی رہی، ایک بڑی فیکٹری خرید کر مسجد بنائی ہے، جس میں تقریباً ایک ہزار آدمی باجماعت نماز ادا کر سکتے ہیں، جبکہ مکان میں صرف پچاس ساٹھ آدمیوں کی گنجائش تھی، موجودہ جگہ میں مسجد کی خوب صورتی قائم رکھنے کے لئے پہلے قبلہ رخ سے تقریباً ۴۵ ڈگری جنوب کی طرف انحراف کر دیا ہے، اس انحراف قبلہ کی وجہ سے محلہ کے کچھ لوگ متفق نہیں ہیں۔

آپ تفصیل سے تحریر فرمائیں کہ قبلہ سے کتنی ڈگری انحراف کی گنجائش ہے؟ کیا صرف مسجد کی خوبصورتی کو قائم رکھنے کے لئے ۴۵ ڈگری کے انحراف قبلہ میں نماز ادا ہو جائے گی؟

نیچے دیئے گئے نقشہ میں پہلی جگہ اور موجودہ جگہ کے قبلہ رخ کو ملاحظہ فرمائیں، پہلے مکان اور موجودہ جگہ میں نمازیوں کی صفوں کی ترتیب اور رخ سرخ پنسل سے دکھایا گیا ہے، پہلا مکان اور موجودہ مسجد ایک ہی سڑک پر ہیں، اس وقت موجودہ مسجد میں تقریباً ایک سو آدمی نماز پڑھتے ہیں، جبکہ گنجائش ایک ہزار نمازیوں کی ہے، براہ کرم اس مسئلہ کا جواب اردو اور گجراتی زبان میں آسان الفاظ میں تحریر فرما کر مشکور فرمائیں، ان شاء اللہ آپ کا فتویٰ اس ملک کے لئے، آنے والے زمانے کے لئے دلیل ہوگا۔ نقشہ:

پہلا قبلہ رخ	ڈگری 130	ڈگری 175	موجودہ قبلہ رخ جنوب کی طرف	ڈگری 175
130 ڈگری جنوب مشرق				

الجواب ————— حامداً ومصلیاً ومسلماً

وہ مما لک اور مقامات جہاں مساجد قدیمہ موجود نہ ہوں، وہاں شرعی طریقہ جو سلف سے ثابت ہے، یہ ہے کہ شمس و قمر اور قطب وغیرہ کے مشہور اور معروف ذرائع سے اندازہ قائم کر کے سمت قبلہ متعین کی جائے، اگر اس میں معمولی میلان اور انحراف بھی رہے تو اس کو نظر انداز کیا جائے، اس لئے کہ ان بلاد بعیدہ میں تحری اور اندازہ سے قائم کردہ جہت ہی قائم مقام کعبہ ہے اور اسی پر احکام کا مدار ہے۔

بخلاف ما إذا كان في المفازة فينبغي وجوب اعتبار النجوم ونحوها في المفازة لتصريح علماءنا وغيرهم بكونها علامة معتبرة، فينبغي الاعتماد في أوقات الصلاة وفي القبلة، على ما ذكره العلماء الثقات في كتب المواقيت، وعلى ما وضعوه لها من الآلات كالربع والاصطرلاب فإنها إن لم تفد اليقين تفد غلبة الظن للعالم بها، وغلبة الظن كافية في ذلك. (رد المحتار: ۳۱۷/۱، باب شروط الصلاة، مبحث في استقبال القبلة)

اس عبارت سے یہ بھی معلوم ہوا کہ جہاں مساجد قدیمہ موجود نہ ہوں، وہاں آلات رصدیہ اور حسابات ریاضیہ سے کام لینا جائز، بلکہ ماہر و واقف کے لئے ضروری ہے کہ دیگر علامات و نشانات کے بجائے ان آلات سے کام لے؛ اس لئے کہ محض تحری اور تخمینہ کے مقابلہ میں ان آلات کے ذریعہ زیادہ ظن غالب حاصل ہوگا۔ حسب تصریح فقہائین کعبہ سے ۴۵ رڈ گری کا انحراف مفسدِ صلوٰۃ نہیں۔

فعلم أن الانحراف اليسير لا يضر، وهو الذي يبقى معه الوجه أوشىء من جوانبه مسامتها لعين الكعبة أولهوائها، بأن يخرج الخط من الوجه أو من بعض جوانبه ويمر على الكعبة أو هوائها مستقيماً، ولا يلزم أن يكون الخط الخارج على استقامة خارجاً من جبهة المصلى بل منها أو من جوانبها. (رد المحتار: ۳۱۶/۱، باب شروط الصلاة، مبحث في استقبال القبلة)

البتہ ایک قول کے مطابق عین کعبہ کی دونوں جانب ۲۴-۲۴ رڈ گری انحراف جائز ہے، یعنی مفسدِ صلوٰۃ نہیں، اس سے زیادہ جائز نہیں، لیکن اس کو احتیاط پر محمول کیا گیا ہے۔

وقال أبو منصور: ينظر إلى أقصر يوم في الشتاء وإلى أطول يوم في الصيف، فيعرف مغربيهما ثم يترك الثلثين عن يمينه والثلث عن يساره ويصلى فيما بين ذلك وهذا استحباب والأول للجزء ۵. (منحة الخالق حاشية البحر الرائق: ۳۰۱/۱)

آپ کے یہاں جب سمت قبلہ کے ۱۳۰ درجہ جنوب مشرق ہونے پر علما متفق ہیں، اسی کے مطابق جدید مساجد بھی

تعمیر ہو رہی ہیں اور اب تک کا عمل بھی اسی کے مطابق ہے، اب محض مسجد کی ظاہری خوبصورتی کو قائم رکھنے کے لئے اس کا رخ ۴۵ درجہ تک منحرف کر دینا بالکل نامناسب ہے، اگرچہ ۴۵ درجہ کا انحراف بقول مفتی بہ انحراف معفو عنہ کی آخری حد ہے، جس کا تقاضا یہ ہے کہ نماز صحیح ہو جائے گی، لیکن جیسا کہ اوپر بیان کیا گیا دوسرے قول (جس کو احوط قرار دیا گیا ہے) کے مطابق نماز صحیح نہیں ہوتی، اور نماز جیسی اہم اور عظیم عبادت میں احتیاط کا پہلو ملحوظ رکھنا ضروری ہے، اسی لئے مسجد حرام میں صرف حطیم کی طرف رخ کر کے نماز پڑھی، تو فریضہ ادا نہ ہوگا، جبکہ طواف میں حطیم کو بھی شامل کر لینا ضروری ہے۔ (ہدایہ: ۲۲۱/۱) دیکھئے نجاست غیلظہ کی قدر درہم مقدار معاف ہے، یعنی اس کے ہوتے ہوئے نماز صحیح ہو جاتی ہے، لیکن اس کا مطلب یہ تو نہیں کہ اس کے ازالہ پر قدرت ہونے کے باوجود اس کو باقی رکھتے ہوئے نماز پڑھی جائے، بلکہ فقہا تصریح فرماتے ہیں کہ اس طرح نماز مکروہ ہوگی۔

البحر الرائق میں ہے:

ومرادہ من العفو صحة الصلاة بدون إزالته لا عدم الكراهة لما في السراج الوهاج وغيره إن كانت النجاسة قدر الدرهم تكره الصلاة معها إجماعاً وإن كانت أقل وقد دخل في الصلاة نظراً إن كان في الوقت سعة فالأفضل إزالتها واستقبال الصلاة وإن كانت تفوته الجماعة. (۱۴۰/۱)

ظاہری خوبصورتی کے مقابلہ میں معنوی و باطنی خوبصورتی کا لحاظ مقدم ہے، سمت قبلہ کا مستقیم ہونا محاسن باطنیہ میں سے ہے؛ اس لئے صورت مسئلہ میں سمت قبلہ کو درست کر لینا چاہئے۔ فقط واللہ تعالیٰ اعلم

حررہ: العبد احمد عفی عنہ خانپوری۔ ۲۷/ ذی الحجہ ۱۴۰۷ھ۔ (مجموع الفتاویٰ: ۴۵۲/۱-۴۵۶)

سمت قبلہ میں ۱۸ ڈگری کا فرق ہو تو کیا کیا جائے:

سوال: ہم انگلینڈ کے وسلا لیڈ شہر کے۔ جو لندن سے ۱۰۰ میل کے فاصلہ پر ہے۔ باشندے ہیں، وہیں سے یہ مسئلہ پوچھ رہے ہیں، یہ قبلہ کے سلسلہ میں اختلاف ہونے کی وجہ سے نقشہ کے ساتھ درج ذیل خلاصہ پیش کر کے جواب کے لیے گزارش کرتے ہیں، امید ہے کہ منسلک نقشہ کے مطابق جلد از جلد جواب عنایت فرمائیں گے۔

شکل اول: اس صورت میں جب ہم (ہوکالینگ) آلہ رصدیہ دیکھتے ہیں، تو ۱۸ ڈگری تفاوت ظاہر ہوتا ہے۔


شکل دوم: دوسری شکل نقشہ کے مطابق نماز پڑھیں تو قبلہ کا رخ (آلہ مذکور سے) تو صحیح ہو جاتا ہے، مگر صفوں کو ٹیڑھی کرنا پڑتا ہے۔ جس سے نمازیوں کے لیے بھی تنگی ہو جاتی ہے۔

شکل سوم: اس میں صفیں بھی سیدھی ہو جاتی ہیں اور نمازیوں کے لیے سہولت بھی ہو جاتی ہے، مگر رہی (پہلی خرابی

کہ ۱۸ ڈگری تفاوت قبلہ سے نقشہ کے مطابق عمل کریں گے۔

نقشہ نمبر: ۱۔

کمرے میں قبلہ کا رخ سیدھا آتا ہے۔



نقشہ نمبر: ۲۔

اسی طرح ایک ہی صف پوری اور سیدھی آتی ہے اور باقی دوسری صف ادھوری رہتی ہے۔

۱۸ ڈگری



نقشہ نمبر: ۳۔

۱۸ ڈگری کے تفاوت کرنے کی وجہ سے سیدھی صف رکھنے سے نماز پڑھ سکتے ہیں یا نہیں؟

الجواب _____ حامداً ومصلیاً

جس مقام پر زمانہ قدیم کی مساجد نہ ہوں اور قواعد شرعیہ کے موافق قبلہ کا رخ معین کرنے والے مسلمان بھی نہ ہوں، چاند، سورج، ستاروں کو دیکھ کر بھی واقف کار مسلمان رخ متعین کر سکتے ہوں اور آلات رصدیہ کے ذریعہ قلب کو اطمینان حاصل ہو جائے، تو اسی طرح رخ متعین کر کے اس کے موافق نماز ادا کرتے رہیں۔ (۱)

(۱) وتعرف بالدلیل، وهو فی القرى والأمصار محارِب الصُحابة والتابعین، وفی المفاز والبحار النجوم کالقطب، وإلا فمن الأهل العالم بها“۔ (الدر المختار)

”فینبغی الاعتماد فی أوقات الصلاة وفی القلبیة، علی ما ذکره العلماء الثقات فی کتب المواقیت، وعلی ما وضعوه لها من الآلات کالربع والاصطرلاب، فإنها إن لم تفد البقین تفد غلبة الظن للعالم بها وغلبة الظن کافیه“۔ (رد المحتار، کتاب الصلاة، باب شروط الصلاة: ۴۳۰/۱-۴۳۱، سعید)

آپ کی لکھی ہوئی تین صورتوں میں سے نقشہ نمبر ۲ کے موافق نماز ادا کرنا بلاشبہ درست ہے، اگرچہ صفیں ٹیڑھی ہی ہوں گی، مگر رخ صحیح ہوگا، اس لیے کہ یہ ٹیڑھا پن کمرہ کی تعمیر کے لحاظ سے ہے، قبلہ کے رخ کے لحاظ سے نہیں، سو اس میں مضائقہ نہیں۔ (۱)

نقشہ نمبر ۱، اور ۳ کی صورت میں کمرہ کے اعتبار سے تو صفیں سیدھی ہیں ٹیڑھی نہیں، لیکن قبلہ کا رخ برابر نہیں، اگرچہ اتنا فرق نہیں کہ بالکل سمت قبلہ باقی نہ رہے اور نماز کو قطعاً فاسد قرار دیا جائے۔ لیکن قصداً اتنا فرق بھی نہ کیا جائے، اس سے بھی بچنا چاہئے۔ رد المحتار، ج ۱ میں اس کی تفصیل مذکور ہے۔ (۲) فقط واللہ تعالیٰ اعلم
حررہ العبد محمد وغفرلہ، دارالعلوم دیوبند، ۱۹/۵/۱۳۸۹ھ۔ (فتاویٰ محمودیہ: ۵۳۲/۵-۵۳۳) ☆

(۱) ”(و) السادس (استقبال القبلة) ... (فللمكي) ... (إصابة عينها) ... (ولغيره) ... (إصابة جهتها) بأن يبقى شيء من سطح الوجه مسامتاً للكعبة أو لهوائها“۔ (الدر المختار علی صدر رد المحتار، كتاب الصلاة، باب شروط الصلاة: ۴۲۷/۱-۴۲۸، رشیدیہ)

(۲) فيعلم منه أنه لو انحرف عن العين انحرافاً لا تنزول منه المقابلة بالكلية جاز، ويؤيده ما قال في الظهيرية: إذا تيامن أو تياسر تجوز؛ لأن وجه الإنسان مقوس؛ لأن عند التيامن أو التياسر يكون أحد جوانبه إلى القبلة، الخ. فعلم أن الانحراف اليسير لا يضر، وهو الذي يبقى معه الوجه أو شيء من جوانبه مسامتاً لعين الكعبة أو لهوائها“۔ (رد المحتار، كتاب الصلاة، باب شروط الصلاة: ۴۲۸/۱-۴۳۰، سعيد)

والمسئلة واضحة وحاصلها إذا تحقق خروجه عن الجهة بالكلية لا يجوز اعتماده إجماعاً وإذالم يخرج عنها جاز اعتماده وإن كان فيه انحراف قليل يجوز عند الحنفية ولا يجوز عند الشافعية. (الفتاوى الخيرية على هامش الفتاوى الحامدية: ۱۷/۱، بولاق مصر. انيس)

☆ ۲۵ درجہ شمال منحرف مسجد کا حکم:

سوال: ہمارے یہاں ایک مسجد ہے، جو خط استواء سے ۳۵ درجہ شمال کی جانب منحرف ہے۔ معارف مدنیہ میں لکھا ہے ”کعبہ سے ۲۴ درجہ انحراف تک بلا کراہت نماز درست ہوتی ہے“۔ لہذا میرے خیال میں اس مسجد میں نماز بلا کراہت درست ہوگی اور ہمارے یہاں ایک دوسرے صاحب ہیں وہ فرماتے ہیں کہ یہ مسجد ۳۴ درجہ منحرف شمار کی جائے گی اور اس میں نماز مکروہ ہوگی۔ تو حضرت والا سے دریافت طلب امر یہ ہے کہ مسجد کو ۳۴ درجہ منحرف شمار کی جائے گی، یا ۱۴ درجہ (یہاں کے عرض البلد ۲۴)۔

الجواب _____ حامداً ومصلياً

ظاہر تو یہی ہے کہ اس مسجد میں نماز مکروہ نہیں۔ (وتعرف بالدليل، وهو في القرى والأمصار محارب الصحابة والتابعين، وفي المفاز والبحار النجوم كالقطب، وإلا فمن الأهل العالم بها“۔ (الدر المختار)

”فينبغي الاعتماد في أوقات الصلاة وفي القبلة، على ما ذكره العلماء الثقات في كتب المواقيت، وعلى ما وضعوه لها من الآلات كالربع والاصطرلاب، فإنها إن لم تغد اليقين تغد غلبة الظن للعالم بها، وغلبة الظن كافية“۔ (رد المحتار، كتاب الصلاة، باب شروط الصلاة: ۴۳۰/۱-۴۳۱، سعيد) فقط واللہ تعالیٰ اعلم
املاہ العبد محمد وغفرلہ، دارالعلوم دیوبند، ۷/۷/۱۳۹۹ھ (فتاویٰ محمودیہ: ۵۳۵/۵)

قبلہ سے ۲۷ درجہ انحراف کی وجہ سے جماعتِ ثانیہ کے داعی کا حکم:

سوال: ہم نے مسجد کے لیے ایک جگہ آج سے ۵ سال پہلے خریدی تھی، اُس میں سمت قبلہ ذرا بائیں جانب کی طرف مائل تھا، محراب بنانے سے قبل ہم نے کئی بار کمپاس کے ذریعے دیکھا کہ اگر صفوں کو سیدھا کر دیا جائے، تو تقریباً ۲۷ درجہ کا فرق آتا ہے، علمائے کرام سے مشورہ لے کر ہم نے اس وقت قبلہ سیدھا کر دیا اور مسلسل ۵ سال سے پانچ وقتوں کی نمازیں مع جمعہ وعیدین وغیرہ اس قبلہ کی طرف ہو رہی، اب ایک صاحب نے یہ مسئلہ کھڑا کیا کہ قبلہ ٹیڑھا کیا گیا ہے؛ اس لیے وہ اسی مسجد کے تہ خانے میں دوسری جماعت باقاعدہ ۵ روقتی نماز کے علاوہ جمعہ وعیدین بھی ادا کریں گے، اور انہوں نے علی الاعلان اشتہار وغیرہ دے کر لوگوں کو فتنہ برپا کرنے کی غرض سے ابھارا بھی ہے، مگر ابھی تک وہ صاحب اپنی کوشش میں ناکام رہے ہیں، مگر اُن کی اس فتنہ بازی سے مصلیوں کی تعداد میں باقاعدہ نمازوں میں عموماً اور جماعت وغیرہ میں کافی اثر پڑا۔

- اس لیے مندرجہ ذیل مسائل میں آپ سے جوابات درکار ہیں، امید قوی ہے کہ آپ جوابات سے نوازیں گے:
- (۱) مسجد مذکورہ میں محراب سمت قبلہ سے تقریباً ۲۷ درجہ کا فرق ہے، تو کیا ایسی صورت میں نماز صحیح ہو جاتی ہے کہ نہیں؟
 - (۲) ایک جماعت کے ہوتے ہوئے اُسی مسجد میں دوبارہ جماعت کی تشہیر اور دعوت دینا کیسا ہے؟
 - (۳) اس فتنہ بازی کرنے پر اگر ہم مذکور صاحب کو مسجد میں آنے سے روک دیں، تو شریعت مطہرہ میں کہاں تک گنجائش ہے؟

الجواب ————— حامداً و مصلیاً و مسلماً

- (۱) فقہاء کی تصریح کے بموجب عین کعبہ سے پینتالیس (۴۵) درجے تک بھی انحراف ہو جائے، تو استقبال فوت نہیں ہوتا اور نماز صحیح ہو جاتی ہے۔
- حضرت مولانا مفتی شفیع صاحب کا اس مسئلہ پر مستقل رسالہ ”سمتِ قبلہ“ کے نام سے موجود ہے، جو آپ کی تالیف ”جواہر الفقہ“ حصہ اول کا ایک جزء ہے، اُس کا مطالعہ ان شاء اللہ مفید ثابت ہوگا۔
- (۲) جس مسجد میں باقاعدہ پابندی وقت کے ساتھ جماعت ہوتی ہو اس میں جماعتِ ثانیہ مکروہ ہے، اور مکروہ کی دعوت اور تشہیر موجب گناہ ہے۔

- (۳) اس آدمی کو نرمی اور محبت سے سمجھا کر اس سے باز رکھا جائے، اس پر بھی باز نہ آئے تو کوئی ایسی تدبیر عمل میں لائی جاسکتی ہے جس کے نتیجے میں اُس کو باز رکھا جاسکے، بشرطیکہ خود وہ تدبیر باعثِ فتنہ نہ ہو۔ فقط واللہ تعالیٰ اعلم
- کتبہ العبد احمد غنی عنہ خانیپوری، ۲۵ شعبان ۱۴۱۲ھ۔ الجواب صحیح: عباس داؤد بسم اللہ غنی عنہ (محمود الفتاویٰ: ۱۹۷/۱۹۸)

مسجد کے سمت قبلہ میں معمولی فرق ہو تو نماز کا حکم:

سوال: مسجد کے قبلہ درست ہونے میں لوگوں کو شک ہے، حالانکہ مسجد کا رخ آلہ کی مدد سے بنایا گیا ہے۔ اگر مسجد میں کبھی ہو تو نماز درست ہوگی یا نہیں؟

الجواب: ————— وباللہ التوفیق

محض شک کوئی چیز نہیں ہے، (۱) اور اگر معمولی کبھی ہو تو شرعاً اس مسجد میں نماز درست ہے۔ (۲) فقط واللہ تعالیٰ اعلم
عبدالصمد رحمانی۔ (فتاویٰ امارت شرعیہ: ۲۹۰/۲) ☆

(۱) یقین لایزول بالشک. (الأشباہ والنظائر: ۱۰۰)

(۲) ”فعلیم أن الانحراف اليسير لا يضر، وهو الذي يبقى معه الوجه أو شيء من جوانبه مسامناً لعین الکعبة أو لهوائها“۔ (رد المحتار، باب شروط الصلاة، مبحث فی استقبال القبلة: ۱۱۱/۲)

قبلہ جہت کعبہ ہے، عین کعبہ نہیں، توجہ کا مطلب یہ ہے کہ مصلیٰ کے چہرہ سے کوئی خط جہت کعبہ کے خط کو چھوتا ہو، بعض علما نے اس کی تقدیر کعبہ کے دونوں سمت ۲۴-۲۴ ڈگری تجویز کی ہے، بعض علما نے ہر دو جانب ۳۶-۳۶ ڈگری اور بعض لوگوں نے ۴۵-۴۵ ڈگری۔ امام غزالی نے ۴۵ ڈگری کے قول کو ترجیح دی ہے۔

راقم الحروف کے نزدیک ۳۶ ڈگری کا قول، قول وسط ہے، ۴۵ ڈگری کے قول میں گردن سے نکلنے والے خط کو بنیاد تصور کرتے ہوئے مواجہہ تسلیم کیا گیا ہے۔ ۳۶ ڈگری اصل چہرہ کے دونوں کنارے کا مواجہہ اور ۴۵ ڈگری میں دونوں آنکھوں کے کنارے سے نکلے ہوئے خط کا اعتبار کیا گیا ہے۔ [مجاہد]

☆ قبلہ سے معمولی انحراف:

سوال: ہمارے یہاں ایک مسجد ہے جس کی لمبائی ساڑھے نو گز ہے، چوڑائی پونے چار گز ہے، جس میں یہ مسجد قبلہ کے رخ سے تین ہاتھ ہٹی ہے، اُتر ”اُتر“ شمال“ (فیروز الغات: ۶۳، فیروز سنز لاہور) کی طرف دیوار کو جب پچھم (پچھم: مغرب، وہ سمت جدھر سورج ڈوبتا ہے)۔ (فیروز الغات: ۲۸۱، فیروز سنز لاہور) تین ہاتھ لی جائے، تب اس کا رخ صحیح ہوگا اور جہت میں سے دھن (دھن: جنوب کی سمت)۔ (فیروز الغات: ۶۳۲، فیروز سنز لاہور) قبلہ سے رخ زیادہ ہٹائے، تو اس کا کیا حکم ہے؟

الجواب: ————— حامداً ومصلیاً

معمولی فرق سے نماز خراب نہیں ہوگی، البتہ اگر بجائے مغرب کے شمال یا جنوب کا رخ ہو جائے تو نماز نہیں ہوگی۔ (لا یجوز لأحد أداء فريضة ولا نافلة... إلا متوجهاً إلى القبلة... ومن كان خارجاً عن مكة، فقبلته جهة الكعبة). (الفتاویٰ الہندیہ، کتاب الصلاة، الفصل الثالث فی استقبال القبلة: ۶۳/۱، رشیدیہ) فقط واللہ تعالیٰ اعلم

حررہ العبد محمود غفرلہ، دارالعلوم دیوبند، ۱۵/۵/۱۳۹۵ھ۔ (فتاویٰ محمودیہ: ۵۳۶/۵)

بجانب قبلہ بعض مواجہت قبلہ ہو تو نماز فاسد نہیں:

سوال: کیا فرماتے ہیں علماء دین و شرع متین اس مسئلہ کے بارے میں کہ بندہ کو معلوم نہیں تھا کہ قبلہ سے سینہ پھر کر نماز فاسد ہو جاتی ہے، اب بے علمی کی وجہ سے سینہ قبلہ سے پھر گیا، نصف یا نصف سے زیادہ یعنی کم از کم کتنا سینہ قبلہ سے پھر جائے جس سے نماز فاسد ہو جاتی ہو؟ بینوا تو جروا۔

(المستفتی: اکرام الحق نشتر آباد، راولپنڈی۔ ۱۶/ ذی الحجہ ۱۳۸۹ھ)

الجواب

اگر بعض مواجہت باقی ہو تو نماز فاسد نہیں ہوتی ہے اور جب مواجہت بالکلیہ فوت ہو جائے تو نماز فاسد ہوتی ہے۔ يدل عليه ما في رد المحتار: ۳۹۸/۱۔ (۱) فقط (فتاویٰ فریدیہ: ۲۲۰/۲-۲۲۱)

اگر مسجد کی محراب سمت قبلہ پر درست نہ ہو تو کیا کیا جائے:

سوال: مسجد میں بنائی گئی محراب قبلہ سے ۲۰ فٹ ڈگری منحرف ہے، اسی حال میں پانچ سال ہوئے نماز ادا کرتے رہے، اب کیا صرف محراب بدل دیں یا محراب اور مسجد کو از سر نو بنائیں؟

الجواب

بہتر تو یہ ہے کہ محراب درست کر لی جائے، تاکہ نمازی بلا انحراف صحیح سمت قبلہ کا استقبال کریں، جب تک محراب درست نہ ہو تو بیس ڈگری تک انحراف کی گنجائش ہے، جو نمازیں پڑھی جا چکی ہیں؛ وہ صحیح ہو گئیں۔ (۲)

(آپ کے مسائل اور ان کا حل: ۳۳۳/۳)

(۱) قال العلامة ابن عابدين رحمه الله: وسيأتى في المتن في مفسدات الصلاة أنها تفسد بتحويل صدره عن القبلة بغير عذر، فعلم أن الانحراف اليسير لا يضر، وهو الذي يبقى معه الوجه أو شيء من جوانبه مسامتاً لعين الكعبة أولهوائها، بأن يخرج الخط من الوجه أو من بعض جوانبه ويمر على الكعبة أو هوائها مستقيماً، ولا يلزم أن يكون الخط الخارج على استقامة خارجاً من جهة المصلى بل منها أو من جوانبها، كما دل عليه قول الدرر من جبين المصلى فإن الجبين طرف الجبهة وهما جبينان، وعلى ما قررناه يحمل ما في الفتوح والبحر عن الفتاوى من أن الانحراف المفسد أن يجاوز المشارق إلى المغارب آه. فهذا غاية ما ظهر لي في هذا المحل، والله تعالى أعلم. (رد المحتار، كتاب الصلاة، باب شروط الصلاة، مبحث في استقبال القبلة: ۳۱۶/۱-۳۱۷)

(۲) فعلم أن الانحراف اليسير لا يضر، وهو الذي يبقى مع الوجه أو شيء من جوانبه مسامتاً لعين الكعبة أولهوائها، بأن يخرج الخط من الوجه أو من بعض جوانبه ويمر على الكعبة أو هوائها مستقيماً، الخ. (رد المحتار: ۴۳۰/۱، كتاب الصلاة، باب شروط الصلاة، مبحث في استقبال القبلة)

مغرب کے رخ پر بنائی گئی قدیم مساجد کا حکم:

سوال: اکثر دینی صحیفوں میں ہم نے پڑھا اور دیکھا ہے کہ قبلہ یعنی کعبۃ اللہ ہمارے ملک ہندوستان کے مغرب میں واقع ہے، رخ کی صریحاً تشریح مذکورہ کتب میں نہیں بتائی گئی، ہاں جغرافیہ اور سائنس سے ٹھیک ثابت ہوتا ہے کہ ہمارے جنوبی ہند کے ٹھیک ”شمال، مغرب“ میں کعبہ واقع ہے اور آج کل کعبہ شریف کا رخ پہچاننے کا مصنوعی آلہ آچکا ہے، جس سے ٹھیک رخ پہچانا جاتا ہے۔

غرض جنوبی ہند کے اکثر قدیم مساجد جو تقریباً سو سال قبل کبھی تعمیر کی گئی ہیں، ٹھیک مغرب کے رخ پر ہی بنائی گئی ہیں اور آج بھی اسی رخ پر نمازیں پڑھی جا رہی ہیں، اسلاف کے بزرگوں اور دینداروں کو رخ کعبہ کا ٹھیک پتہ نہ تھا اور انہوں نے اپنی کتب میں ”کعبہ ہند سے مغرب جانب میں واقع ہوتا ہے“ کے الفاظ پر عمل کیا ہے۔ اس لحاظ سے ساری مسجدیں طرف مغرب پر تعمیر کی گئی ہیں۔ مگر اب کے علماء مسجدوں میں ٹیڑھی صفیں بنانے کو ترجیح دے کر صفیں بالکل ٹیڑھی ہی بنادی ہیں۔ لہذا ہمارے اسلاف جنہوں نے مسجدیں تعمیر کرائی ہیں، لوگ اب ان کی بے حرمتی اور بدنامی کے علاوہ ان پر بڑا عیب اور دھبہ لگا رہے ہیں۔ اس سلسلہ میں سوال یہ ہے کہ سابق اور اسلاف کے نیک بزرگوں اور ہماری نمازیں اب تک کی کیا ہوئیں، آخر اس کا حل کیا ہے؟

اور قدیم مسجدیں کیا کی جائیں؟ آج کل یہ نیا انقلاب فساد کے نمونہ پر پہنچا ہے، کیا کریں؟ (احمد سعید غنی عنہ)

الجواب ————— وباللہ التوفیق

جو قدیم مسجدیں ٹھیک مغرب رخ پر بنائی گئی ہیں، تمام نمازیں بلاشبہ ان سب مسجدوں میں درست ہیں۔ نہ صف ٹیڑھی کرنے کی ضرورت ہے اور نہ مسجد کی عمارت گرانے یا بگاڑنے کی ضرورت ہے۔ قبلہ کا رخ مغرب واقع ہونے کا شرعی مفہوم یہ ہے کہ ہندوستان کا قبلہ بین المغربین ہے اور وہ ان تمام قدیم مساجد میں حاصل ہے۔ ہاں جس مسجد کا رخ بین المغربین نہ ہو، اس کا قبلہ درست کر لینا چاہیے۔

اور بین المغربین واقع ہونے کا یہ مفہوم ہے کہ!

سب سے بڑے دن میں مسجد کے جس رخ پر آفتاب غروب ہوتا ہو، اس کے صحن میں آفتاب اور مسجد کے اتری کنارہ کے بیچ میں ایک نشان لگا دیں۔ پھر اسی طرح سب سے چھوٹے دن میں آفتاب، مسجد کے جس رخ پر غروب ہوتا ہے۔ مسجد کے دکھنی کنارہ اور آفتاب کے بیچ میں اتنے ہی فاصلہ پر ایک نشان لگا دیں جتنے فاصلہ پر اتری نشان لگایا تھا، پھر دونوں نشانوں کے درمیان ایک مستقیم خط کھینچ دیں۔ پس اگر یہ خط اور مسجد کے مغربی دیوار کا خط متوازی

ہو، تو قبلہ بین المغرب بین حاصل ہے اور نماز بلاشبہ درست ہے۔ (۱) اتنے دور دراز ملکوں میں عین قبلہ کی مواجہہ شرط نہیں ہوتی، بلکہ جہت قبلہ کی مواجہت فی الجملہ بھی کافی ہو جاتی ہے۔

لَقَوْلِهِ تَعَالَى: ﴿وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ﴾ (۲) فَقَطْ وَاللَّهِ أَعْلَمُ بِالصَّوَابِ

کتبہ محمد نظام الدین اعظمی، مفتی دارالعلوم دیوبند سہارنپور ۲۶/۱۲/۱۴۰۱ھ۔ (منتخبات نظام الفتاویٰ: ۲۱۲/۱-۲۱۳)

غلط سمت پر بنی ہوئی مسجد کے قبلہ کو درست کرنا:

سوال: ایک پرانی مسجد کی جدید تعمیر کے سلسلے میں قطب نما سے دیکھا جاتا ہے، تو آٹھ فٹ کا فرق قبلہ میں آرہا ہے، کیا ایسی صورت میں سابقہ بنیاد پر جدید تعمیر کر لی جائے، یا قطب نما سے قبلہ درست کرنا ضروری ہے۔

(۲) کتنے فٹ کے فرق سے انحراف سمجھا جائے گا اور نماز درست نہیں ہوگی؟ فٹ کی تعیین فرمائیں۔

(۳) فتویٰ کے نہ ماننے والے یا پس پشت ڈالنے پر شریعت کیا حکم لگاتی ہے اور ایسے آدمی کے پیچھے نماز پڑھنا

درست ہے یا نہیں؟

(۴) فتویٰ کی موجودگی میں فتویٰ کے خلاف فیصلہ کرنا کیسا ہے اور اس فیصلے کو نہ ماننا کیسا ہے؟

(۵) مسجد کی جدید تعمیر میں دو فریق کا اختلاف ہے، تیسرا آدمی اس کے علاوہ اس مسجد کو بنوا سکتا ہے یا نہیں؟ یا

اسی فریق میں سے کچھ آدمی بنوا سکتے ہیں یا نہیں؟

الجواب _____ حامداً ومصلیاً

(۱) دیدہ و دانستہ انحراف کے ساتھ تعمیر ہرگز نہ کی جائے، ہو سکتا ہے کہ ابتداءً سابقہ مسجد بنانے کے وقت پورا لحاظ قبلہ کا نہ ہو سکا ہو، کوئی ذریعہ صحیح علم کا نہ ہو، اب جبکہ صحیح علم کا ذریعہ موجود ہے، دیگر مساجد کو بھی دیکھ لیا جائے، قطب نما سے بھی اندازہ کر لیا جائے تب تعمیر کی جائے۔ (۳)

(۱) عن أبي هريرة قال: قال رسول الله صلى الله عليه وسلم: "ما بين المشرق والمغرب قبلة". (سنن الترمذی: ۱۷۱/۲، أبواب الصلاة، رقم الحديث: ۳۴۲-۳۴۴)

آپ صلی اللہ علیہ وسلم نے یہ اہل مدینہ کے لئے ارشاد فرمایا ہے؛ کیونکہ مکہ مکرمہ، مدینہ منورہ سے جہت جنوب میں ہے، اس حدیث سے واضح ہو جاتا ہے کہ دور والوں کے لئے جہت کعبہ کا استقبال ہی کافی ہے۔

(۲) سورة البقرة: ۱۵۰۔

(۳) "و(السادس استقبال القبلة)... (فللمكى)... (إصابة عينها)... (و لغيره)... (إصابة جهتها) بأن يبقى شيء من سطح الوجه مساماً للكعبة أولهوائها (إلى قوله) وتعرف بالدليل، وهو في القرى والأمصار محاريب الصحابة والتابعين، وفي المفارز والبحار النجوم كالقطب آه". (الدر المختار على صدر رد المحتار، كتاب الصلاة، باب شروط الصلاة، مبحث في استقبال القبلة: ۴۲۷/۱-۴۲۸، سعيد)

(۲) قصداً بالکل انحراف نہ کیا جائے، صحیح علم نہ ہونے کی صورت میں شمال اور جنوب کی قوس بنا کر نصف قوس تک انحراف ہو گیا، تو بھی نماز کو درست کہا جائے گا، (۱) مسجد بڑی یا چھوٹی ہونے سے اس انحراف میں بھی فرق ہو سکتا ہے، فٹ کی تعیین دشوار ہے۔

(۳) یہ تو اس بات پر موقوف ہے کہ فتویٰ کا صحیح حال معلوم ہو کہ واقعہ وہ حکم شرعی موافق ہے یا نہیں؟ اور فتویٰ کو نہ ماننے والے کا علم ہو کہ وہ فقہ و فتویٰ میں کس قدر تجربہ و بصیرت رکھتا ہے اور یہ بات بھی سامنے آئے کہ فتویٰ کو نہ ماننے اور پس پشت ڈالنے کی وجہ کیا ہے، تب اس کا حکم معلوم ہو سکتا ہے۔

یہ بات معلوم ہونے کے بعد کہ فتویٰ عین شریعت کے مطابق ہے، اس کو نفسانی تقاضہ کے تحت نہ ماننا اور پس پشت ڈالنا خطرناک ہے، (۲) جب تک ایسا شخص اپنی اس حرکت پر نادم ہو کر باقاعدہ شرعی توبہ نہ کرے، وہ امامت کا مستحق نہیں۔ (۳) اگر شرعی دلائل کی روشنی میں وہ فتویٰ غلط ہے، تو وہ اس قابل ہے کہ دلائل کے ساتھ اس کی تردید کر دی جائے۔ (۴) اس کا جواب نمبر ۳ سے واضح ہے۔

(۵) یا تو فریقین آپس میں اتفاق کر لیں یا کسی کو اپنا ثالث و حکم بنالیں تاکہ نزاع ختم ہو جائے، اگر کسی دوسرے شخص نے مسجد کو بنایا اور جس فریق کے خلاف وہ تعمیر ہوئی، اس نے اس کو غلط قرار دیکر منہدم کیا، تو اور فتنہ بڑھے گا، یا اس نے نماز ہی ترک کر دی، یہ بھی مستقل موجب انتشار ہے۔ (۴)

(۱) ”فیعلم منه أنه لو انحرف عن العين انحرافاً لا تزول منه المقابلة بالكلية، جاز، ويؤيده ما قال في الظهيرة: إذا تيامن أو تياسر تجوز، لأن وجه الإنسان مقوس؛ لأن عند التيامن أو التياسر يكون أحد جوانبه إلى القبلة. (رد المحتار، كتاب الصلاة، باب شروط الصلاة، مبحث في استقبال القبلة: ۴۹۵/۱-۴۹۶، رشيدية)

(۲) ”إذا جاء أحد الخصمين إلى صاحبه بفتوى الأئمة، فقال صاحبه: ليس كما أفتوا، أو قال: لا نعلم بهذا، كان عليه التعزير“ (الفتاوى الهندية، كتاب السير، باب أحكام المرتدين، منها ما يتعلق بالعلم والعلماء: ۲/۲۷۲، رشيدية)

(۳) ”(ويكره)... (إمامة عبد)... (وأعرابي)... (وفاسق وأعمى)... (الدر المختار)“ (قوله وفاسق)... وهو الخروج عن الاستقامة، ولعل المرابه من يرتكب الكبائر كشارب الخمر، والزاني وآكل الربا ونحو ذلك“ (رد المحتار، كتاب الصلاة، باب الإمامة: ۵۵۹/۱-۵۶۰، سعيد)

(۴) قال الله تعالى: ﴿وَلَا تَنَازَعُوا فَنَفْسُكُمُ وَاللَّهُ مَعَ الصَّابِرِينَ﴾. (سورة الأنفال: ۴۶)

عن معاذ بن جبل رضى الله تعالى عنه أن النبي صلى الله عليه وسلم قال: ”إن الشيطان ذئب الإنسان كذئب الغنم، يأخذ الشاة القاصية، فيأكم والشعاب، وعليكُم بالجماعة والعمامة والمسجد“. (مسند الإمام أحمد ابن حنبل رحمه الله تعالى (رقم الحديث: ۲۱۵۲۴): ۷۰/۱۶، دار إحياء التراث العربى، بيروت)

اگرچہ کوئی فریق یا غیر فریق مسجد کو شرعی طریقہ پر تعمیر کر دے گا، تب بھی وہ مسجد ہو جائے گی اور اس میں نماز پڑھنا درست ہوگا۔ (۱) بہر حال فتنہ و انتشار سے پرہیز کرنا بہت ضروری ہے۔ فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۵۲۹/۵-۵۳۲) ☆

جدید مسجد کی سمت قبلہ میں تردد:

سوال: حاجی عبدالرشید، مستری عبدالعزیز، حاجی رفیق احمد، ماسٹر شاہد حسین، منشی اختر حسین نے ایک مشورہ ۱۹۶۹ء میں مسجد بنانے کے لیے کیا، اور کمیٹی کی تشکیل کر کے ۲/۲ ہزار مربع گز زمین خرید کر مسجد بنانی شروع کر دی، جو

(۱) حتیٰ انہ إذا بنی مسجدًا وأذن للناس بالصلاة فيه، فصلی فیہ جماعة، فإنہ یصیر مسجدًا. (الفتاویٰ التاتارخانیہ، کتاب الوقف، الفصل الحادی والعشرون فی المساجد: ۸۳۹/۵، إدارة القرآن والعلوم الإسلامیہ، کراچی)

☆ پرانی مسجد کا رخ اگر صحیح نہ ہو، تو اس میں نماز ہوگی یا نہیں:

سوال: ہم لوگ ساکنان نکماشاہ قصبہ شیرکوٹہ ایک مدت دراز سے اپنی مسجد میں نماز پڑھتے چلے آ رہے ہیں، مسجد بہت پرانی اور ہماری یاد سے پہلے کی ہے، فی الحال یہ بات چلی کہ مسجد کا رخ غلط ہے، بذریعہ قطب نما اس کی جانچ کی گئی، تو اصل میں مسجد قطب نما کی رو سے ۲/۲ فٹ کا فرق ہے، مطلب یہ کہ مسجد کا شمالی سر ۲/۲ فٹ، ۶/۶ انچ کچھم کی طرف ہونا چاہئے، یا پھر دکھنی سر، ۲/۲ فٹ مشرق کی طرف ہونا چاہئے۔

دریافت طلب یہ ہے کہ ایسی مسجد میں نماز ہوگی یا نہیں، اور جو نمازیں اس میں پڑھی گئی ہیں، ان کا حل کیا ہے؟ بہت چھوٹی مسجد ہے جس میں صرف اندر ایک جماعت ہو سکتی ہے، آٹھ ہاتھ لمبی ہے۔ بیٹو تو جروا۔

الجواب _____ حامداً ومصلیاً

اب قطب نما کے ذریعہ وہاں صفوں کے نشان صحیح رخ پر لگا دیئے جائیں اور ان نشانوں کے موافق جماعت کھڑی ہو کر نماز پڑھا کرے۔ ”(و) السادس (استقبال القبلة)... (فللمکمی)... (إصابة عينها)... (ولغيره)... (إصابة جهتها) بأن یقی شیء من سطح الوجه مسامتاً للکعبة أولهوائها الخ وتعرف بالدلیل، وهو فی القرى والأمصار محارب الصحابة والتابعین، وفي المفاز والبحار النجوم كالقطب آه“۔ (الدرا المختار) (قوله كالقطب) هو أقوى الأدلة، وهو نجم صغير فی بنات نعش الصغرى بين الفرقدين والجدى، إذا جعله الواقف خلف أذنه الیمنی كان مستقبلاً القبلة إن كان بناحية للکوفة وبغداد وهمدان“۔ (رد المحتار، کتاب الصلاة، باب شروط الصلاة، مبحث فی استقبال القبلة: ۲۷/۱ - ۳۰، سعید) تمام مسجد کو توڑنے کی ضرورت نہیں ہے اور وسعت بھی نہیں ہے، جو نمازیں اب تک پڑھی گئی ہیں، ان کا اعادہ لازم نہیں ہے۔ (کیونکہ موجودہ انحراف اتنا نہیں ہے کہ سمت قبلہ کی حد معین سے باہر ہو: ”فعلم أن الانحراف اليسير لا یضر، وهو الذی یبقى معه الوجه أوشیء من جوانبه مسامتاً لعین الکعبة أولهوائها“۔ (أیضاً: ۳۰/۱، سعید) فقط واللہ تعالیٰ اعلم

حررہ العبد محمود غفرلہ، دارالعلوم دیوبند، ۱۴/۱۲/۱۳۹۰ھ۔ (فتاویٰ محمودیہ: ۵۳۱/۵)

(اسی طرح کا ایک اور مسئلہ فتاویٰ محمودیہ: ۵۴۰/۵، میں درج ہے۔ انیس)

تھوڑے ہی دنوں میں پائے تکمیل کو پہنچی، جس مسجد کا نام مسجد نبی کریم رکھا گیا، جو ۱۹۷۰ء میں چالو ہو گئی، یعنی نماز پڑھنی شروع کر دی گئی۔

محلہ کا ایک شخص جس کا نام عبدالشکور ہے، اس نے ایک شبہ ڈالا کہ مسجد کا رخ صحیح نہیں ہے؛ جس پر مدرسہ محمودیہ سروٹ سے عالموں کو دعوت دی گئی، جس میں؛ ۱: مولانا ثار احمد مہتمم مدرسہ محمودیہ سروٹ۔ ۲: مفتی شکیل احمد صاحب۔ ۳: مولانا نصیب الدین صاحب۔ ۴: مولانا مہربان صاحب۔ ۵: مولانا ظریف احمد صاحب۔ ۶: قاری عابد صاحب۔ ۷: قاری محمد مصطفیٰ صاحب۔ ۸: حافظ محمد عمر صاحب۔ ۹: حاجی صغیر احمد صاحب انصاری وائس چیئرمین میونسپل بورڈ اور بہت سے لوگ شامل تھے، کمیٹی ہذا کی موجودگی میں محلہ کی سب مسجد چیک کی پھر مسجد نبی کریم بھی چیک کی؛ جس میں تین قطب نما تھے۔

علماء دین نے چیک کرنے کے بعد فیصلہ دیا کہ مسجد کا رخ ٹھیک ہے، کوئی خاص فرق نہیں ہے۔ ضلع مظفر نگر کی مسجد قطب نما کے پوائنٹ ۹ سے دس تک آتی ہے؛ سب ٹھیک ہے، اس نماز میں کوئی فرق نہیں پڑتا اور نہ مسجد کا رخ غلط ہے۔ اس کے باوجود مستری عبدالشکور ماننے کے لیے تیار نہیں ہے، جبکہ موقع پر مفتی شکیل احمد مفتی مراد آباد موجود تھے، جنہوں نے فتویٰ دیا کہ ٹھیک ہے، لیکن وہ اپنی ضد پر ہے۔ کیا ۹ پوائنٹ سے دس پوائنٹ تک مسجد کا رخ ٹھیک مانا جاتا ہے یا نہیں؟

(۲) جبکہ مندرجہ بالا مسجد کا مندرجہ بالا عالموں نے فیصلہ دیا تو مستری عبدالشکور صاحب کا نہ ماننا اور انہیں پھیلانے کا فعل کیسا ہے اور کس حد تک پہنچتا ہے؟

(۳) مندرجہ بالا عالموں کی رائے کے مطابق مستری عبدالشکور کی پیروی کرنے والا شخص شرعاً سزا کا مستحق ہے یا نہیں؟

(۴) عالموں کی رائے کے خلاف بولنا کیسا ہے؟

الجواب _____ حامداً ومصلیاً

متدین اہل علم اور اہل تجربہ نے معائنہ کیا، قطب نما سے دیکھا، دیگر مساجد سے بھی رخ کو ملایا اور اس مسجد کے رخ کو صحیح بتا کر نماز کو اس میں صحیح قرار دیا تو اس کو تسلیم کر لینا چاہئے، بلا دلیل شرعی کے انکار کا حق نہیں، (۱) اگر معمولی فرق بھی ہو تب بھی مسجد کو نہ گرایا جائے، سمت قبلہ میں توسع ہے (۲) موسم سردی اور موسم گرمی میں جہاں جہاں سورج غروب

(۱) فینبغی الاعتماد فی أوقات الصلاة وفي القبلية، علی ما ذكره العلماء الثقات فی كتب المواقیت، وعلی ما وضعوه لها من الآلات كالربع والاصطرلاب، فإنها إن لم تفد اليقين تفد غلبة الظن للعالم بها، وغلبة الظن كافية فی ذلك. (رد المحتار، كتاب الصلاة، باب شروط الصلاة، مبحث فی استقبال القبلة: ۴۳۱/۱، سعید)

(۲) ”فعلعلم أن الانحراف اليسير لا يضر، وهو الذي يبقى معه الوجه أوشى من جوانبه مسامتاً لعین الكعبة أولهوائها.“ (رد المحتار، كتاب الصلاة، باب شروط الصلاة، مبحث فی استقبال القبلة: ۴۳۰/۱، سعید)

ہوتا ہے ان دونوں جگہوں کے درمیان نماز پڑھنے سے بھی نماز ادا ہو جاتی ہے، (۱) اب تفرقہ نہ پیدا کیا جائے، (۲) اور جن حضرات نے دیکھ کر رخ کو صحیح بتایا ہے، ان پر اعتماد کیا جائے، صحت نماز کی ذمہ داری انہوں نے لی ہے اور وہ خود جواب دہ ہوں گے۔ (۳)

جو شخص صحیح شرعی فتوے کو تسلیم نہ کرے، اس کو سزا دینے کی آج قوت نہیں ہے، اس کو نرمی اور شفقت سے فہمائش کی جائے، وہ نہ مانے تو اس کا ساتھ نہ دیا جائے۔ (۴) فقط واللہ تعالیٰ اعلم

حررہ العبد محمد وغفرلہ، دارالعلوم دیوبند، ۲۲/۴/۱۴۰۱ھ۔ (فتاویٰ محمودیہ: ۵۳۸/۵-۵۳۹) ☆

(۱) ”الأول أن ينظر في مغرب الصيف في أطول أيامه ومغرب الشتاء في أقصر أيامه، فليدع الثلثين في الجانب الأيمن والثلث في الأيسر والقلبة عند ذلك، ولولم يفعل هكذا وصلى فيما بين المغربين يجوز“۔ (رد المحتار، كتاب الصلاة، باب شروط الصلاة، مبحث في استقبال القبلة: ۴۳۰/۱، سعيد)

(۲) قال الله تعالى: ﴿وَلَا تَنَازَعُوا فَعَفَا اللَّهُ عَنْكُمْ﴾ (سورة الأنفال: ۴۶)

(۳) ”عن أبي هريرة رضي الله عنه قال: قال رسول الله صلى الله عليه وسلم: ”من أفتى بغير علم كان إثمه على من أفتاه“۔ (سنن أبي داود، باب التوقي في الفتيا (ح: ۳۶۵۷) / جامع بيان العلم وفضله (ح: ۱۶۲۵) انيس)

(۴) ”قال الخطابي: رخص للمسلم أن يغضب على أخيه ثلاث ليال لقلته، ولا يجوز فوقها إلا إذا كان الهجران في حق من حقوق الله تعالى فيجوز فوق ذلك... فإن هجرة أهل الهواء والبدع واجبة على ممر الأوقات ما لم يظهر منه التوبة والرجوع إلى الحق“۔ (مراقبة المفاتيح شرح المشكوة، كتاب الآداب، باب ما ينهى عنه من التهاجر والتقاطع، الفصل الأول: ۷۵۸/۸، رشيدية)

قال الشيخ: فيه من العلم أن تحريم الهجرة بين المسلمين أكثر من ثلاث إنما هو فيما يكون بينهما من قبل عتب وموجدة أو لتقصير يقع في حقوق العشرة ونحوها دون ما كان من ذلك في حق الدين فإن هجرة أهل الأهواء والبدعة دائمة على مر الأوقات والأزمان ما لم تظهر منهم التوبة والرجوع إلى الحق وكان رسول الله صلى الله عليه وسلم خاف على كعب وأصحابه النفاق حين تخلفوا معه في غزوة تبوك فأمر بهجرانهم وأمرهم بالعودة في بيوتهم نحو خمسين يوماً على ما جاء في الحديث إلى أن أنزل الله سبحانه توبته وتوبة أصحابه فعرف رسول الله صلى الله عليه وسلم براءتهم من النفاق. (معالم السنن، ومن باب مجانية أهل الأهواء وبغضهم: ۲۹۶/۴ وكذا في الكاشف عن حقائق السنن للطبي، باب ما ينهى عنه: ۳۲۰۹/۱۰ انيس)

☆ سمت قبلہ کی تعیین و انحراف:

سوال: ایک مسجد جامع ہے، جو تقریباً ایک سو تیس برس کی تعمیر شدہ ہے، آج کل اس میں بوجہ تنگی نمازیوں کو سخت تکلیف ہو رہی تھی، مسجد ہذا کو بغرض توسیع و تعمیر جدید منہدم کرایا گیا، پہلی بنیاد سے اسے سیدھی کرنے میں اتر کا مغربی گوشہ تین ہاتھ کچھم جانب بڑھایا گیا اور کھن کا مشرقی گوشہ تین ہاتھ پورب (”پورب: مشرق، سورج نکلنے کی جگہ“۔ (فیروزالغات: ۳۰۸، فیروز سنز لاہور) ہٹایا گیا، مگر پھر بھی قطب سے کچھ فرق رہ گیا۔

==

صفوں کا قبلہ کی جانب سے ٹیڑھا بچھانا:

سوال: مسجد کا پیش امام مسجد میں صفیں غیر رخ بچھاتا ہے، اگر کوئی مقتدی صف کو درست کرتا ہے تو خفا ہوتا ہے، اور کہتا ہے کہ صفیں درست ہیں، مگر صفیں بالکل ٹیڑھی ہوتی ہیں، جس کا خا کہ یہ ہے۔

قبلہ صحیح

صف مسجد

اس حالت میں نماز میں کراہیت تو نہیں ہوگی؟

== کوئی صورت ایسی نہیں ہو سکتی جو قطب سے بالکل سیدھی کی جا سکے، بہت بڑا کنواں مسجد کی بنیاد میں پڑھا تھا۔ ایسی صورت میں مسجد ہذا میں شرعاً کوئی نقص نماز کی ادائیگی وغیرہ میں وقوع پذیر ہو سکتا ہے یا نہیں؟ اور قطب کو تعمیر مسجد میں شرعاً کیا حیثیت حاصل ہے، قبلہ رخ جو معتبر ہے جس کو فقہانے ”بین الفرقین والجدی“ لکھا ہے، (قولہ کالقطب) ہو اقوی الأدلة، وہو نجم صغیر فی بنات نعش الصغری بین الفرقین والجدی“ (ردالمحتار، کتاب الصلاة، باب شروط الصلاة، مبحث فی استقبال القبلة: ۴۳۰/۱، سعید) اس کا کیا مطلب ہے؟

الجواب: حامداً ومصلیاً

اتنے معمولی فرق سے نماز میں نقصان نہیں آتا۔ ”فعلم أن الانحراف اليسیر لا یضر، وهو الذی یبقی معہ الوجه أوشیء من جوانبه مسامتا لعین الکعبة أو لهوائها“۔ (ردالمحتار، کتاب الصلاة، باب شروط الصلاة، مبحث فی استقبال القبلة: ۴۳۰/۱، سعید)

تاہم اگر دوبارہ تعمیر سے اصلاح نہ ہو سکی، تو صفوف کے نشان صحیح طور پر مسجد میں لگا دیئے جائیں اور ان کے موافق رخ صحیح کر لیا جائے، پھر مسجد کو گرا کر از سر نو تعمیر کرنے کی ضرورت نہیں۔ سمت معلوم کرنے کی بہت سی علامات فقہانے لکھی ہیں، قطب بھی ایک دلیل ہے، بلکہ اقوی الادلہ ہے، اہل ہند سے قبلہ کا رخ عامۃً جانب مغرب میں ہے۔ ”فقبلہ اهل المشرق إلى المغرب عندنا۔ (الفتاویٰ التاترخانیۃ، کتاب الصلاة، الفصل الثانی فی فرائض الصلاة وواجباتہ: ۴۲۳/۱، إدارة القرآن، کراچی) پس اگر سردی و گرمی میں جس جگہ آفتاب غروب ہوتا ہے، اس کی طرف رخ کر کے نماز پڑھی جائے، تو نماز صحیح ہو جائے گی، یعنی دونوں مومنین کے جائے غروب کے درمیان کا حصہ جہت کعبہ ہے، یہی مطلب ہے۔ ”بین الفرقین والجدی“ کا۔

قال الشامی: (قولہ کالقطب): ہو اقوی الأدلة، وہو نجم صغیر فی بنات نعش الصغری بین الفرقین والجدی إذا جعله الواقف خلف أذنه الیمنیٰ کان مستقبلاً القبلة إن کان بناحیة للكوفة، وبغداد، وھمدان، الخ“۔ (ردالمحتار، کتاب الصلاة، باب شروط الصلاة، مبحث فی استقبال القبلة: ۴۳۰/۱، سعید) فقط واللہ سبحانہ تعالیٰ أعلم

حررہ العبد محمد گنگوہی عفا اللہ عنہ، معین مفتی مظاہر علوم سہارنپور۔ (فتاویٰ محمودیہ: ۵۳۶/۵، ۵۳۷)

الجواب

صورت مذکورہ میں نماز تو سب کی ہو جاتی ہے، مگر امام کا بلا وجہ صفیں ٹیڑھی بچھانا اور اس پر اصرار کرنا موجب نقصان صلوٰۃ ہے اور باعث تشویش قوم۔ لہذا اس کو اس لغو حرکت سے احتراز کرنا چاہئے۔

قال فی الخلاصة فی القبلة: المختار أنه ينظر إلى غروب الشمس في أقصر يوم في الشتاء و إلى الغروب في أطول يوم في الصيف فيجعل ثلثي ذلك عن يمينه والثلث عن يساره ويصلي فيما بين ذلك. (۷۰/۱)

۲۲/ رمضان ۱۴۳۱ھ - (امداد الاحکام: ۱۲۴/۲)

